

# ΟΜΙΛΙΑ

ΜΕΤΑ ΤΗΝ ΠΡΟΣ

## ΓΑΛΑΤΑΣ ΕΠΙΣΤΟΛΗΝ ΤΟΥ ΠΑΥΛΟΥ.

ΤΗΝ ΑΝΑΓΙΝΩΣΚΟΜΕΝΗΝ ΤΗΣ ΕΙΚΟΣΤΗΣ ΔΕΥΤΕΡΑ ΚΥΡΙΑΚΗΣ.

Ἡ σήμερον ἀναγνωσθεῖσα διδασκαλία τοῦ θεοφόρημονος Παύλου ἀνακαλύπτει μίαν ἀμαρτίαν, ἀγνώριστον εἰς πολλοὺς, καὶν αὐτὴν ὡς πηγὴ ἀναβλύζῃ νάμα θανατηφόρου πολλῶν καὶ μεγάλων ἀμαρτημάτων. Γνωστόν ἐστιν εἰς ὅσους ἀναγνώσκουσι τὰ Ἱερὰ Βιβλία, πόσα σκάνδαλα, πόσας ταραχῆς, καὶ πόσην φθορὰν προεξέγησαν εἰς τὴν ἐκκλησίαν τοῦ Χριστοῦ ὅσοι ἐδίδασκον, ὅτι ἀνάγκη ἐστὶν, ἵνα περιτέμνωνται οἱ εἰς Χριστὸν πιστεύσαντες· οὗτοι οἱ ψευδαπόστολοι καὶ κακοδιάσκαλοι ἀπλώσαντες τὴν ψυχοφθόρον αὐτῶν πλάνην εἰς πολλὰς πόλεις καὶ τόπους καὶ ἐπαρχίας, ἔσυραν πολλοὺς ἀπὸ τῆς εὐαγγελικῆς ἀληθείας εἰς θρησκείαν ἀλλόκοτον, ἥτις οὐδὲ ἰουδαϊκὴ ἐστιν, οὐδὲ χριστιανική· ἐτάραξαν δὲ διὰ τούτου τοὺς ἀποστόλους, ἐσκανδάλισαν τοὺς μαθητὰς, ἔσχισαν τοὺς πιστοὺς εἰς δύω κόμματα εὐθὺς εἰς τὴν ἀρχὴν τῆς συστάσεως τῆς ἐκκλησίας· ταύτην δὲ τὴν ζάλην οὐκ ἥδυνθη καταπαῦσαι οὐδὲ αὐτὴ ἡ ἀποστολικὴ σύνοδος, καὶν δὶ αὐτῆς τὸ πανάγιον πνεῦμα καὶ ἔχρινε, καὶ ἀπεφάσισεν, ὅτι ἡ

περιτομὴ ἐστι περιττὸν βάρος. Ἐρευνῶ πρᾶξις 5.  
πρῶτον, τίνες ἦσαν οἱ πρῶτοι διδάσκαλοι τούτου τοῦ παραλόγου ἔργου· βλέπω δὲ, ὅτι  
ἦσαν ἄνθρωποι Ἰουδαῖοι· αὐτοὶ πρῶτοι ἐξελθόντες ἀπὸ τῆς Ἰουδαίας, καὶ ἐλθόντες εἰς τὴν Ἀντιόχειαν, ἐδίδασκον τοὺς εἰς Χριστὸν πιστεύσαντας, λέγοντες, ὅτι, ἐὰν μὴ περιτμηθῶσι κατὰ τὴν μωσαϊκὴν συνήθειαν, οὐ δύνανται σωθῆναι. « Καὶ τινες, λέγει ὁ αὐτος. 1.  
» Ἱερὸς Λουκᾶς, κατελθόντες ἀπὸ τῆς Ἰουδαίας, ἐδίδασκον τοὺς ἀδελφούς, ὅτι ἐὰν μὴ περιτέμνησθε τῷ ἔθει Μωϋσέως, οὐ δύνασθε σωθῆναι ». Οὐ μόνον δὲ Ἰουδαῖοι ἦσαν οὗτοι, ἀλλὰ καὶ ἐκ τῆς αἱρέσεως τῶν Φαρισαίων, ἥγουν Φαρισαῖοι, ὡς μαρτυρεῖ ὁ αὐτὸς ἀπόστολος λέγων. « Ἐξανέστη... αὐτος. 5.  
» σαν δέ τινες τῶν ἀπὸ τῆς αἱρέσεως τῶν Φαρισαίων πεπιστευκότες, λέγοντες ὅτι δεῖ περιτέμνειν αὐτοὺς, παραγγέλλειν τε τηρεῖν τὸν νόμον Μωϋσέως ». Ἐξετάζω δεύτερον, πόθεν οὗτοι παρακινηθέντες, ἐδίδασκον τὴν περιτομὴν, καὶν ἐπίστευσαν εἰς τὸν Ἰησοῦν Χριστόν. Βλέπω δὲ, ὅτι οἱ Φαρισαῖοι ἦσαν ἀνθρωπάρεσκοι· διότι ἀποίουν

<sup>Ματ. 23.</sup> πάντα τὰ ἔργα αὐτῶν « Πρὸ τὸ θεαθῆναι  
» τοῖς ἀνθρώποις ». Γνωρίσαντες οὖν αὐτοὶ, ὅ-  
τι καὶ τοῖς Ἰουδαίοις ἡρεσεν ἡ περιτομὴ διὰ  
τὸν μωσαϊκὸν νόμον, καὶ οἱ ἐθνικοὶ οὐκ ἐδί-  
ωκον τοὺς περιτεμημένους διὰ τὰ θεσπί-  
σματα τῶν Ῥωμαίων αὐτοκρατόρων, ἐκή-  
ρυττον τὴν περιτομὴν, ἵνα ἀρέσκοντες εἰς  
αὐτοὺς, φεύγωσι μὲν τοὺς διωγμούς, κερδαί-  
νωσι δὲ τὴν τιμὴν καὶ ἀνάπτασιν. Εὔλογο-  
φανῶς οὖν συμπεριάνω, ὅτι ἡ ἀνθρωπαρέ-  
σκεια προεξένησε τὰ τοσαῦτα μεγάλα κα-  
κά· ἐπιβεβαιοῦ τοῦτο τὸ συμπέρασμα ὁ θεῖος  
<sup>Γαλ. 6.12</sup> ἀπόζολος Παῦλος, λέγων « Ὅσοι θέλου-  
» σιν εὐπροσωπῆσαι ἐν σαρκὶ », ἥγουν ἀρε-  
σοὶ γενέσθαι εἰς τοὺς ἀνθρώπους, « Οὗτοι ἀ-  
» ναγκάζουσιν ὑμᾶς περιτέμνεσθαι. » Ἡ  
αὐτὴ ἀνθρωπαρέσκεια, ἡ προξενήσασα τότε  
τόσην βλάβην καὶ διαφθορὰν, καταχρημνίζει  
ἄχρι τῆς σήμερον τοὺς ἀνθρώπους εἰς πολ-  
λὰ καὶ μεγάλα ἀμαρτήματα.

Σχεδὸν πᾶς ἀνθρωπος ἀνεπαισθήτως φέ-  
ρεται πρὸς τὸ ζητεῖν τὸ ἵδιον συμφέρον· συλ-  
λογιζόμενος δὲ, ὅτι διὰ τῆς ἀγάπης καὶ προ-  
σασίας τῶν ἀνθρώπων ἀπολαμβάνει τῶν  
ποθουμένων πραγμάτων, ἀγωνίζεται παντὶ<sup>τρόπῳ</sup>, ἵνα φανῇ εἰς αὐτοὺς εὐάρεσος· ὑπα-  
κούει, κολακεύει, δουλεύει, τρέχει εἰς τὰ τού-  
των θελήματα, καὶ δίκαια, καὶ ἀδίκα, καὶ  
νόμιμα ὑπάρχωσι, καὶ ἀνομα· ἡ δὲ φιλαυτία  
τόσον σκοτίζει τὸν νοῦν αὐτοῦ, ὡς εἰ οὐδὲ  
γνωρίζει, ὅτι ἐσὶν ἀνθρωπάρεσκος, οὐδὲ αἰ-  
σθάνεται, πόσον βλάπτει τὴν ψυχὴν αὐτοῦ  
ἡ ἀνθρωπαρέσκεια· ἐκ τούτου πολλὰ ὀλίγοι  
εὑρίσκονται καθαροὶ τούτου τοῦ πάθους·

τρέφεται δὲ τὸ πάθος τοῦτο, καὶ αὔξάνει, καὶ  
τηρίζεται ὑπὸ ἄλλων παθῶν· ὁ φόβος, ἡ  
ἐντροπὴ, ἡ φιλοδοξία, ἡ ἐπιθυμία τῆς τῶν  
ἀρετῶν ἀπολαύσεως, εἰσὶ οἱ προτροπεῖς καὶ  
οἱ τροφοὶ καὶ τὰ στηρίγματα τῆς ἀνθρωπα-  
ρεσκείας.

« Οταν ὁ θεάνθρωπος Ἰησοῦς ἐφώτισε τὸν  
ἐκ γενετῆς τυφλὸν, τότε οἱ προειδότες τῶν  
Ἰουδαίων προσκαλέσαντες τοὺς γονεῖς αὐ-  
τοῦ, ἐρώτησαν αὐτοὺς δύω ἐρωτήματα·  
πρῶτον, ἐὰν ἐκεῖνος ἦν ὁ υἱὸς αὐτῶν, ὅτις,  
ὅς αὐτοὶ ἔλεγον, ἐγεννήθη τυφλός. « Οὗτός <sup>Ιωάν. 9.</sup>  
» ἐσιν ὁ υἱὸς ὑμῶν, διν ὑμεῖς λέγετε, ὅτι τυφλός  
» ἐγεννήθη »; Δεύτερον, τίνι τρόπῳ ἔλαβε  
τὸ φῶς τῶν ὄφθαλμῶν αὐτοῦ· « Πῶς οὖν ἄρ-  
» τι βλέπει »; Αὐτοὶ δὲ εἰς μὲν τὸ πρῶτον ἐ-  
ρώτημα ἀποκριθέντες, εἶπον πᾶσαν τὴν ἀλή-  
θειαν· « Οἶδαμεν, εἶπον, ὅτι οὗτός ἐσιν ὁ υἱὸς <sup>Αὐτ. 20.</sup>  
» ὑμῶν, καὶ ὅτι τυφλός ἐγεννήθη ». Εἰς δὲ  
τὸ δεύτερον οὐκ ἡθέλησαν εἰπεῖν τὴν ἀλή-  
θειαν, ἀλλ’ ἔχρυψαν αὐτὴν, εἰπόντες· « Αὐ- <sup>Αὐτ. 21.</sup>  
» τὸς ἡλικίαν ἔχει, αὐτὸν ἐρωτήσατε ». Άλλὰ  
διὰ τὶ οἱ τάλανες οὐκ ἐφανέρωσαν, ποιος ἦν  
ὁ θαυματουργὸς καὶ εὐεργέτης, ὁ φωτίσας  
τοῦ τυφλοῦ υἱοῦ αὐτῶν τὰ ὅμματα; διὰ τὶ<sup>τρόπως;</sup> Ταῦτα εἶπον <sup>Αὐτ. 22.</sup>  
» οἱ γονεῖς αὐτοῦ, λέγει ὁ εὐαγγελιστὴς, ὅτι  
» ἐφοδιοῦντο τοὺς Ἰουδαίους ». Ἐφοδιοῦντο,  
ἐπειδὴ, ἐὰν ἀπεκρίνοντο, ὅτι ὁ Ἰησοῦς Χρι-  
στὸς ἐφώτισεν αὐτὸν, παρώργιζον αὐτοὺς  
καθ’ ὑπερβολήν· ὁ δὲ φόβος ἐγένυνθε τὴν  
ἀνθρωπαρέσκειαν, ἥπεισεν αὐτοὺς, ἵνα  
εὑρεστήσωσι τῶν Ἰουδαίων τῇ γνώμῃ,  
καὶ σιωπήσωσι τῆς ἀληθείας τὴν φανέρωσιν

Ποσάκις ἡμεῖς ἐρωτώμενοι ὑπὸ ἀξιωματικῶν ἀνθρώπων, γνωρίσαντες, ὅτι, ἐὰν φανερώσωμεν τὴν ἀλήθειαν, παραπικραίνομεν αὐτοὺς, φοβούμεθα τὴν τούτων ἀγανάκτησιν, ὃ δὲ φόβος φέρει τὴν ἀνθρωπαρέσκειαν, ἥτις πείθει ἡμᾶς, καθὼς καὶ τοὺς γονεῖς τοῦ τυφλοῦ, ἵνα σιωπήσαντες τὴν ἀλήθειαν, εὑρεστήσωμεν εἰς τοὺς ἐρωτῶντας; Ποσάκις ἡ ἀλήθεια τοῦ στόματος ἡμῶν δύναται ἐλευθερώσαι τὸν ἀθῶν ἀπὸ τῆς καταδίκης, ἢ τὸν ἀτιμαζόμενον ἀπὸ τῆς συκοφαντίας, ἢ τὸν ὄρφανὸν καὶ τὴν χήραν ἀπὸ τῆς ἀδεκίας τοῦ δυνάστου, ἡμεῖς δὲ, ἵνα ἀρέσωμεν τοῖς ἀνθρώποις, σιωπῶμεν τὴν ἀλήθειαν, καὶ βλάπτομεν διὰ τῆς σιωπῆς ἡμῶν τὸν πλησίον;

Μὴ νομίσητε δὲ, διτι πίπτουσιν εἰς τοιαύτας ἀμαρτίας μόνοι οἱ ἴδιωται καὶ χυδαῖοι ἀνθρωποι διὰ τὸν φόβον τῶν μεγιστάνων καὶ ἀρχόντων· διότι καὶ αὐτοὶ οἱ προεστῶτες καὶ ἀρχοντες ὑπὸ τῆς ἀνθρωπαρεσκείας νικῶμενοι, εἰς παρόμοια καταποντίζονται τῆς ἀνομίας βάραθρο. Πολλοὶ ἐκ τῶν ἀρχόντων τῶν Ἰουδαίων ἐπίστευσαν εἰς τὸν Ἰησοῦν Χριστὸν, ἀλλ’ ἐσιώπων τὴν τῆς πίστεως αὐτῶν ὁμολογίαν. Διὰ τὸ τοῦτο; Αὐτοὶ ήσαν ἀρχοντες, πλούσιοι, ἀξιωματικοί· τίνα οὖν ἐφοβοῦντο, ἢ ποῖον ἐντρέποντο; « Διὰ τοὺς <sup>Ιωάν. 12.</sup> Φαρισαίους οὐχ ὡμολόγουν, <sup>42.</sup> ἵνα μὴ ἀπο- <sup>Ιωάν. 9.</sup> συνάγωγοι γένωνται ». Οἱ Φαρισαῖοι ἀπεφάσισαν, ἵνα, ὅσις ὁμολογήσει, ὅτι ὁ Ἰησοῦς ἐστὶν ὁ προσδοκώμενος Χριστὸς, διωχθῆ ἐκ τῆς συναγωγῆς· οὗτοι οὖν οἱ ἀρχοντες μὴ ὑποφέροντες ταύτην τὴν ἐντρο-

<sup>1. 2.</sup> πὴν καὶ ἀτιμίαν, ἐσιώπων τῆς πίστεως αὐτῶν τὴν ὁμολογίαν· ἔστερξαν ποιῆσαι τὸ ἀρεστὸν εἰς τοὺς Φαρισαίους, καὶ οὐχὶ τὸ εὐάρεστον εἰς τὸν θεόν· προέκριναν τὴν δόξαν τῶν ἀνθρώπων τῆς δόξης τοῦ θεοῦ. « Ἡ <sup>43.</sup> γάπησαν γάρ, λέγει ὁ θεῖος εὐαγγελιστὴς, τὴν δόξαν τῶν ἀνθρώπων μᾶλλον, ἥπερ τὴν δόξαν τοῦ θεοῦ ». Ὡ, καὶ εἰς πόσα σόματα ἀρχόντων καὶ ἀξιωματικῶν καὶ προεστῶτων βάλλει κημὸν καὶ χαλινὸν ἢ ἀνθρωπαρέσκειαν ὡς, καὶ πόσοι, ἵνα μὴ παροργίσωσι τοὺς ἀνθρώπους, ὅπερ ἐστίν, ἵνα ἀρέσωσιν εἰς τοὺς ἀνθρώπους, σιωπῶσι τὴν ὁμολογίαν τῶν δογμάτων τῆς πίστεως, τὴν νοοθεσίαν εἰς τοὺς ἀτάκτους, τὸν ἔλεγχον εἰς τοὺς ἀμαρτάνοντας, τοὺς φοβερισμοὺς εἰς τοὺς παραβάτας τῶν νόμων; πόσοι κλείουσι τὸ στόμα, ὅτε ἡ ἀνάγκη ἐπιζητεῖ, ἵνα πλατύνωσιν αὐτὸν, καὶ λαλήσωσι τὴν ἀλήθειαν τῆς πίστεως, καὶ τῶν νόμων τὴν δικαιοσύνην; Δυστυχεῖς καὶ πανάθλιοι, σπουδάζουσιν ἀρέσαι τοῖς ἀνθρώποις, καὶ ἀγαπῶσι τὴν δόξαν τῶν ἀνθρώπων μᾶλλον, ἥπερ τὴν δόξαν τοῦ θεοῦ.

·Ἀκούσατε καὶ ἄλλο πολλῷ Βαρύτερον· ὁ κριτής, ὅταν κάθηται ἐπὶ τῆς καθέδρας τοῦ κριτηρίου, τότε παρίστησι τοῦ θεοῦ τὸ πρόσωπον· διὰ τοῦτο ὁ θεὸς ἐξώρισεν ἐκ τῶν κριτηρίων πᾶσαν ἀνθρωπίνην προσπάθειαν, καὶ πᾶσαν φιλοπροσωπίαν, καὶ ἀνθρωπαρέσκειαν· διὰ τοῦτο εἶπεν· ὅτι ἡ κρίσις τοῦ θεοῦ ἐστιν « Οὐκ ἐπιγνώσῃ, εἶπεν ὁ θεὸς, <sup>Δευτ. 1. 17.</sup> πρόσωπον ἐν κρίσει, κατὰ τὸν μικρὸν καὶ » κατὰ τὸν μέγαν κρινεῖς, οὐ μὴ ὑποσείλη-

» πρόσωπον ἀνθρώπου, ὅτι ἡ κρίσις τοῦ  
» θεοῦ ἔστι ». Καὶ ὅμως ἡ ἀνθρωπαρέσκεια  
ἔρχεται καὶ εἰς τὰ κριτήρια. Φέρουσιν οἱ  
'Ιουδαῖοι τὸν Ἰησοῦν Χριστὸν δεδεμένον  
εἰς τὸ κριτήριον τοῦ Πιλάτου· κάθηται δὲ  
ὁ Πιλάτος ἐπὶ τῆς καθέδρας τοῦ κριτηρίου,  
ἴνα κρίνῃ τὸν Ἰησοῦν· καὶ τὰ μὲν πρῶτα  
τῆς κρίσεως ἕργα ἥσαν καλὰ καὶ δίκαια.

Μαρκ. 15. 11. 'Εξέτασε τὸν Ἰησοῦν Χριστὸν, ἐγνώρισεν,

ὅτι διὰ φθόνον παρέδωκαν αὐτὸν οἱ 'Ιου-  
δαῖοι εἰς τὸ κριτήριον αὐτοῦ, ὡμολόγησε  
παρόρησίᾳ, ὅτι ὁ Ἰησοῦς οὐδὲν κακὸν ἐποί-  
Διητ. 14. ησε· « Τί γάρ, ἐλεγε, κακὸν ἐποίησεν »;

Εἶπε φανερὰ, ὅτι οὐχ εὑρίσκει ἐν αὐτῷ

Αὐτοῦ 23. αἵτινον θανάτου, ἣ τιμωρίας. « Οὐδὲν εὑρί-

4. » σκω αἵτινον ἐν τῷ ἀνθρώπῳ τούτῳ ».

Ἐπειτα ἀπέλυσε τὸν Βαραβᾶν τὸν ἀρ-  
χιληστὴν, ἐδειρε δὲ διὰ φραγγελίου τὸν  
ἀναμάρτητον Ἰησοῦν, καὶ παρέδωκεν  
αὐτὸν, ἵνα σταυρωθῇ. Ἀ, παράνομε καὶ  
παράλογε, ἐγνώρισας, ὅτι διὰ φθόνον πα-  
ρέδωκαν αὐτόν· ὡμολόγησας, ὅτι οὐδὲν  
κακὸν ἐποίησεν· εἶπες, ὅτι οὐχ εύρηκας  
ἐν αὐτῷ σφάλμα· ἐπειτα δέρεις, καὶ πα-  
ραδίδως αὐτὸν εἰς σταυρικὸν θάνατον;  
πόθεν ἡ τοιαύτη παράλογος ἀπόφασις;  
πόθεν ἡ τοιαύτη ἀλλόχοτος μεταβολή; Ἐκ  
τῆς ἀνθρωπαρεσκείας, ἀδελφοί· ἡ ἀνθρω-  
παρέσκεια ἐλθοῦσα εἰς τὴν καρδίαν αὐτοῦ,  
καὶ τὰς φρένας αὐτοῦ ἐτάραξε, καὶ τὸν

Μαρκ. 15. 15. νοῦν αὐτοῦ κατεσκότισεν. « Ὁ δὲ Πιλάτος,

» λέγει ὁ εὐαγγελιστὴς Μάρκος, βουλόμενος  
» τῷ ὄχλῳ τὸ ἱκανὸν ποιῆσαι, ἀπέλυσεν  
» αὐτοῖς τὸν Βαραβᾶν, καὶ παρέδωκε τὸν

» Ἰησοῦν, φραγγελώσας, ἵνα σταυρωθῇ ».  
'Ακούεις; Βουλόμενος, λέγει, τῷ ὄχλῳ  
« τὸ ἱκανὸν ποιῆσαι », ἥγουν θέλων εὐα-  
ρεστῆσαι εἰς τὸ πλῆθος, ἐποίησε τὴν ἀδι-  
κωτάτην κρίσιν· ὁ λαὸς πεισθεὶς ὑπὸ τῶν  
ἀρχιερέων, ἐζήτησεν, ἵνα ἀπολύσῃ τὸν  
Βαραβᾶν, ἐκραύγαζε δὲ περισσοτέρως, ἵνα  
σαυρώσῃ τὸν Ἰησοῦν. « Οἱ δὲ περισσοτέρως Αὐτ. 14.

» ἐκράξαν· σταύρωσον αὐτόν ». Τότε ὁ Πι-

λάτος νικηθεὶς ὑπὸ τῆς ἀνθρωπαρεσκείας,  
καὶ ποιῆσας τὸ ἀρεστὸν εἰς τὸν λαὸν, με-  
τέβαλε τὴν δικαίαν κρίσιν εἰς ἄδικον ἀπό-  
φασιν, καὶ τὸν μὲν ληστὴν ἀπέλυσε, τὸν  
δὲ δίκαιον ἐσταύρωσε. Πόσοι ἀρά γε Πιλά-  
τοι καὶ εἰς τὰς καθ' ἡμᾶς ἡμέρας; Πόσοι  
γνωρίζουσι, τίς ἔστιν ὁ ἀθῶος, καὶ τίς ὁ  
πταίστης· τίς ἔστιν ὁ δίκαιος, καὶ τίς ὁ  
ἄδικος· καὶ ὅμως, ἵνα εὐαρεστήσωσιν εἰς  
τοὺς συγγενεῖς, ἡ εἰς τοὺς φίλους, ἡ εἰς  
τοὺς μεσίτας, ἀπολύουσι τὸν Βαραβᾶν,  
καὶ σταυροῦσι τὸν Ἰησοῦν, τουτέστι δι-  
καιολογοῦσι τὸν πταίστην καὶ ἄδικητήν·  
καὶ παιδεύουσι τὸν ἀθῶον καὶ δίκαιον;

'Ακούσατε καὶ τὸ ἔτι παραδοξώτερον.

Τολμᾶ ἡ ἀνθρωπαρέσκεια καὶ ἀναβαίνει  
καὶ ἐπ' αὐτοὺς τοὺς βασιλικοὺς θρόνους, καὶ  
εἰσέρχεται καὶ εἰς αὐτὰς τῶν βασιλέων τὰς  
καρδίας. Ὁ βασιλεὺς ὁ Ἡρώδης ἐκακοποίησε  
τινας τῶν εἰς Χριστὸν πιστεύοντων, ἔθανά-  
τωσε δὲ καὶ τὸν Ἰάκωβον, τὸν ἀδελφὸν

τοῦ Ἰωάννου « Ἐν φόνῳ μαχαίρας »<sup>12</sup> ἔργα Πραξ. 12.

ἥσαν ταῦτα τοῦ ἀκρατήτου αὐτοῦ θυμοῦ,  
καὶ τῆς ἀλόγου αὐτοῦ ὄρμῆς. Ἀφ' οὗ δὲ  
ἥσυχασαν ταῦτα τὰ ἄγρια πάθη, τότε 13.

ξανέστη κατ' αὐτοῦ καὶ τὸ τῆς ἀνθρωπαρεσκείας ἀλωπεκῶδες πάθος. Μαθὼν αὐτὸς, ὅτι ταῦτα τὰ ἀδικα καὶ παράνομα ἔργα εἰσὶν ἀρεστὰ εἰς τοὺς Ἰουδαίους, ἵνα φανῇ ἀρεστὸς εἰς αὐτοὺς, προσέθετο ἀνομίαν ἐπὶ ταῖς ἀνομίαις, καὶ ἀδικίαν ἐπὶ ταῖς ἀδικίαις· πιάσας δηλονότι τὸν κορυφαῖον τῶν ἀποστόλων Πέτρον, ἔβαλεν αὐτὸν εἰς τὴν φυλακὴν, ἀλύσεσι δεδεμένον, καὶ ὑπὸ πολλῶν στρατιωτῶν φυλαττόμενον, ἵνα, ὅταν παρέλθωσιν αἱ ἡμέραι τοῦ πάσχα, φονεύσῃ  
αὐτὸν ἐνώπιον παντὸς τοῦ λαοῦ. « Καὶ ἴδων,  
» λέγει ἡ ἱερὰ ἱστορία, ὅτι ἀρεστὸν ἐξε τοῖς  
» Ἰουδαίοις, προσέθετο συλλαβεῖν καὶ Πέ-  
» τρον· ὃν καὶ πιάσας, ἔθετο εἰς φυλακὴν,  
» παραδαὺς τέσσαρις τετραδίοις δρατιωτῶν  
» φυλάσσειν αὐτόν· βουλόμενος μετὰ τὸ  
» πάσχα ἀναγαγεῖν αὐτὸν τῷ λαῷ». Τοῦτο ἐστι παράδειγμα φανερὸν, διδάσκον καὶ αὐτοὺς τοὺς βασιλεῖς, καὶ διεγεῖρον τὴν προσοχὴν αὐτῶν, ἵνα μὴ, θέλοντες ἀρέσαι τοῖς ἀνθρώποις, παροργίζωσι τὸν θεὸν διὰ τῆς τῶν νόμων παραβάσεως.

Ἡκούσατε, ἀγαπητοί μου ἀδελφοί, ἔως ποῦ προχωρεῖ τῆς ἀνθρωπαρεσκείας τὸ βδελυρὸν πάθος; Ἡκούσατε, ὅτι γίνονται ἀνθρωπάρεσκοι οὐ μόνον οἱ ὑπήκοοι καὶ ίδιωται καὶ χυδαῖοι, ἀλλὰ καὶ αὐτοὶ οἱ ἄρχοντες, καὶ οἱ ἀξιωματικοί, καὶ οἱ βασιλεῖς; Ἡκούσατε, πόσα φοβερὰ ἀμαρτήματα προξενεῖ ἡ ἀνθρωπάρεσκεια; Ναὶ, λέγετε, Ἡκούσαμεν, ἀλλ’ οὔτος ὁ λόγος ἐστὶ πολλὰ σκληρός· διότι αὐτὸς διδάσκει, ἵνα μὴ φανῶμεν ἀρεστοὶ εἰς τὸν προστάτην ἡμῶν,

καὶ μὴ ποιήσωμεν τὸ ἀρεστὸν εἰς ἔκεινον, εἴς οὖ ἐλπίζομεν βοήθειαν, καὶ μὴ σπουδάσωμεν ἀρέσαι εἰς τοὺς ἀνθρώπους· ἐὰν δὲ ταῦτα ποιήσωμεν, πῶς δυνάμεθα ζῆσαι εἰς τὸν κόσμον, καὶ πολιτευθῆναι μετὰ τῶν ἀνθρώπων; ἀνάγκη ἐστὶν, ἵνα φύγωμεν ἐκ τοῦ κόσμου, καὶ κατοικήσωμεν εἰς τὰς ἐρήμους. Οὐδεὶς οὐδὲ λόγος, οὐδὲ νόμος διορίζει, ἵνα ταῦτα πράξητε· μάλιστα τὰ ἐναντία διδάσκει ὁ θεόπνευστος Παῦλος,  
λέγων « Προνοούμενοι καλὰ οὐ μόνον ἐνώ- 2. Κρ. 8.  
» πιον Κυρίου, ἀλλὰ καὶ ἐνώπιον ἀνθρώπων·  
» προνοούμενοι καλὰ ἐνώπιον πάντων ἀν-

17.

» θρώπων ». Οὐ μόνον δὲ διὰ λόγου ταῦτα ἐδίδαξεν, ἀλλὰ καὶ διὰ τῶν ἔργων ἐδειξεν, ὅτι παντὶ τρόπῳ ἡγωνίσθη, ἵνα εὐαρεστήσῃ τοῖς ἀνθρώποις· « Καὶ ἐγενόμην, λέγει, τοῖς 1. Κρ. 9.  
» Ἰουδαίοις, ὡς Ἰουδαῖος, ἵνα τοὺς Ἰουδαίους

20.—22.

» κερδήσω· τοῖς ὑπὸ νόμου ὡς ὑπὸ νόμου,  
» ἵνα τοὺς ὑπὸ νόμου κερδήσω· τοῖς ἀν-

» μοις ὡς ἀνομος (μὴ ὣν ἀνομος θεῷ, ἀλλ  
» ἐννομος Χριστῷ), ἵνα κερδήσω ἀνόμους·

» ἐγενόμην τοῖς ἀσθενέσιν ὡς ἀσθενής, ἵνα  
» τοὺς ἀσθενεῖς κερδήσω· τοῖς πᾶσι γέγονα

» τὰ πάντα, ἵνα πάντως τινὰς σώσω».

Ἴδου ἀνθρώπος ἀνθρωπάρεσκος. Σημείωσον τὸν σκοπὸν τῆς ἀνθρωπαρεσκείας αὐτοῦ· ἵνα κερδήσω, λέγει, ἵνα πάντως τινὰς σώσω· κατ' αὐτὸν δὲ τὸν σκοπὸν γίνου καὶ σὺ ἀνθρωπάρεσκος· ἀρεσαι ὅσον θέλεις, καὶ εὐαρέσει ὅσον δύνασαι, καὶ ποίει πάντα τὰ ἀρεστὰ οὐ μόνον εἰς τοὺς προστάτας καὶ εὐεργέτας σου, ἀλλὰ καὶ εἰς τοὺς διώκτας καὶ ἀδικητάς σου· οὐ μόνον εἰς τοὺς

συγγενεῖς καὶ φίλους σου, ἀλλὰ καὶ εἰς τοὺς ἀλλοτρίους καὶ ἔχθρούς σου· πλὴν ἄρεσον εἰς αὐτοὺς, οὐχ ἵνα ζημιώσῃς, ἀλλ' ἵνα κερδήσῃς· οὐχ ἵνα ἀπολέσῃς, ἀλλ' ἵνα σώσῃς καὶ ἐκείνους, καὶ τὴν ψυχήν σου.

Γίνου εὐάρεστος εἰς τοὺς ἀνθρώπους, δοσον θέλεις, πλὴν μὴ παραβῆς τοῦ θεοῦ τὴν ἐντολὴν, ἵνα φανῆς ἀρεστὸς εἰς τοὺς ἀνθρώπους. Ὅταν σὲ ἐρωτῶσιν, ἀποκριγόμενος, μὴ λαλήσῃς ψεῦδος, ἵνα δειχθῆς εἰς τὸν συγγενῆ σου εὐάρεστος· ὅταν προσκαλῶσί σε εἰς μαρτυρίαν, μὴ ψευδομαρτυρήσῃς πρὸς εὐαρέστησιν τοῦ προστάτου σου· εἰς τὰς συναναστροφὰς μὴ κρύπτῃς τὴν ὁρθοδοξίαν τῆς πίστεώς σου, καὶ τὴν ἀλήθειαν τῶν νόμων πρὸς ἀρέσκειαν τῶν ἐκεῖ εὑρεθέντων ἀπίστων· εἰς τὰς συμβουλὰς καὶ γουθεσίας μὴ σιωπᾶς τὴν ὥφελιμον συμβουλὴν καὶ τὴν πρέπουσαν γουθεσίαν, φοβούμενος, μὴ παροργίσῃς τοὺς ἀκούοντας. Ἐὰν κάθησαι εἰς τὸ κριτήριον, μὴ κρίνῃς ἀδικα, διὰ· εὐαρέστησιν τοῦ εὐεργέτου σου· μὴ ἀδικήσῃς τὸν ὄρφανὸν, μὴ βλάψῃς τὴν χήραν διὰ τὴν συστολὴν, ἢ τὸν φόρον τῶν ἀδικησάντων αὐτοὺς ἀρχόντων· ἐνὶ λόγῳ, εἰς πᾶσαν ὑπόθεσιν μὴ καταφρονήσῃς τὸν νόμον τοῦ θεοῦ, ἵνα εὐαρεστήσῃς τοῖς ἀνθρώποις.

<sup>πρα. 145.</sup> Ὡς πόσον πεπλανημένοι εἰσὶν ἐκεῖνοι, οἵτινες προτιμῶσι τὸ πλάσμα περισσότερον τοῦ πλάσματος, σπουδάζοντες εὐαρεστῆσαι οὐχὶ τὸν θεόν, ἀλλὰ τοὺς ἀνθρώπους. Διὰ τί <sup>3.</sup> πεποίθαμεν «Ἐπ’ ἀρχοντας, ἐπὶ υἱοὺς ἀνθρώπων, οἵς οὐκ ἔστι σωτηρία»; Οἱ υἱοὶ

τῶν ἀνθρώπων εἰσὶν ἀσθενεῖς καὶ ἀδύνατοι, εὔκολα μεταβάλλουσι γνώμην, πολλάκις κρίνουσιν ἀδικα, καθ’ ἡμέραν φαίνονται ἀχάριστοι, συχνῶς ἀθετοῦσι τὴν ἑαυτῶν ὑπόσχεσιν· οἱ ἀνθρωποὶ τέλος πάντων εἰσὶ φθαρτοὶ καὶ πρόσκαιροι σήμερον φαίνονται, καὶ κινοῦνται, καὶ ἐνεργοῦσιν, αὔριον γίνονται χῶμα ἀναισθητον, καὶ ἀκίνητον, καὶ ἀνενέργητον. Διὰ τί οὐκ ἀφιεροῦμεν πᾶσαν τὴν ἀγάπην καὶ ἐλπίδα καὶ προσοχὴν ἡμῶν εἰς τὴν εὐαρέστησιν τοῦ θεοῦ, ὅστις ἐποίησε «Τὸν οὐρανὸν καὶ τὴν γῆν <sup>Ἄντ. 6. 7.</sup>» καὶ τὴν θάλασσαν καὶ πάντα τὰ ἐν <sup>»</sup> αὐτοῖς;<sup>»</sup> Αὐτὸς φυλάττει ἀλήθειαν εἰς τὸν αἰῶνα, ἐκδικεῖ τοὺς ἀδικούμενους, διδωσι τροφὴν εἰς τοὺς πεινῶντας. Ὅταν ἀφιερώσῃς τὴν καρδίαν σου εἰς αὐτὸν, ἐὰν ὑπάρχῃς δυστυχής, λύει τοὺς δεσμοὺς τῶν συμφορῶν σου· «Κύριος λύει πεπεδημένους»· ἐὰν ὡς τυφλὸς οὐ γνωρίζῃς τὸ συμφέρον σου, αὐτὸς φωτίζει τὰ τυφλά σου ὅμματα πρὸς κατανόησιν τῆς εὐτυχίας σου· «Κύριος σο-<sup>»</sup> φοῖ τυφλούς»· ἐὰν πέσῃς εἰς τῆς ἀμαρτίας τὰ βάραθρα, αὐτὸς διεγείρει σε· «Κύριος » ἀνορθοὶ κατερέβαγμένους»· ἐὰν περιπατῆς τῆς δικαιοσύνης τὸν δρόμον, αὐτός σε ἀγαπᾷ· «Κύριος ἀγαπᾷ δικαίους». Ἐὰν προσέλθῃς πρὸς αὐτὸν μετὰ πίστεως καὶ εὐλαβείας, αὐτός σε διαφυλάττει ὑπὸ τὴν σκέπην τῶν θείων αὐτοῦ πτερύγων· «Κύριος <sup>»</sup> φυλάσσει τοὺς προσηλύτους». Αὐτός ἐστι πατὴρ τοῦ ὄρφανοῦ, αὐτός ἐστιν ἀγτιλήπτωρ τῆς χήρας· «Ορφανὸν καὶ χήραν ἀναλήψεις» ταῖς. Αὐτὸς ἐξαφαγίζει τὰ ἐπιτηδεύματα

τῶν πονηρῶν, τῶν κατὰ σοῦ ἐγειρομένων.  
 » Καὶ ὁδὸν ἀμαρτωλῶν ἀφανιεῖ ». Ὁ θεὸς  
 τῆς Σιών, αὐτός ἐστιν ὁ βασιλεὺς σου, ὁ  
 κύριός σου, ὁ θεός σου, ὁ ἀθάνατος, ὁ βασι-  
 λεύων εἰς τὸν αἰώνα τοῦ αἰώνος, εἰς γενεὰν  
 αὐτοῦ. 10. καὶ γενεάν. « Βασιλεύσει Κύριος εἰς τὸν  
 αἰώνα, ὁ θεός σου Σιών, εἰς γενεὰν καὶ  
 γενεάν ». Διὰ τί οὖν οὐκ ἀγωνιζόμεθα μετὰ  
 πασῶν τῶν δυνάμεων ἡμῶν, ἵνα ἀρέσωμεν  
 εἰς αὐτὸν, ἀλλὰ σπουδάζομεν, ὅσον δυνάμε-  
 θα, ἵνα εὐαρεστήσωμεν εἰς τὰς πονηρὰς τῶν  
 ἀνθρώπων ἐπιθυμίας;

’Αδελφοί, μνημονεύετε τὸν λόγον τοῦ  
 Κυρίου, ὃστις εἶπεν· « Οὐδεὶς δύναται δυσὶ <sup>Μαρθ. 6,  
24.</sup>  
 » κυρίοις δουλεύειν· ἢ γάρ τὸν ἕνα μισήσει,  
 » καὶ τὸν ἔτερον ἀγαπήσει· ἢ ἐνὸς ἀνθέξε-  
 » ται, καὶ τοῦ ἔτερου καταφρονήσεται ». Α-  
 δελφοί, μὴ πλανᾶσθε, οὐ δύνασθε ἀρέσκειν  
 καὶ εἰς τοὺς πονηροὺς ἀνθρώπους, καὶ εἰς  
 τὸν πανάγαθον θεόν. « Οὐ δύνασθε θεῷ  
 » δουλεύειν, καὶ μαμμωνῷ ». Τοῦτο αὐτὸ-  
 ἐδίδαξε καὶ ὁ θεσπέσιος Παῦλος, εἰπών· « Εἴ ταλ. 1.  
 » γάρ εστι ἀνθρώποις ἡρεσκον, Χριστοῦ δοῦ-  
 λος οὐκ ἀν ἡμῆν ».